

బిభియా లేక ప్రేమా ? - ఫ్యామిలీ బంగ

పసాయిక్ నదిపైగల రైలు బ్రిడ్జివద్ద ఆల్ బర్డ్ అను వ్యక్తి డ్రెకర్ డ్యూటీలో ఉన్నాడు. పటములో ఉన్నట్లు యిది అన్ని బ్రిడ్జిలవంటిది కాదు. నదిలో అటు, ఇటు నౌకలు పోవునప్పుడు వాటికి అడ్డము లేకుండ దానిని పైకెత్తవచ్చును. అవి పోయిన తర్వాత మరల బ్రిడ్జిని కలిపి రైలు రాకపోకలకనువుగా యాథాస్థానములో ఉంచవచ్చును.

అది శుక్రవారం మధ్యాహ్నం, ఒక బోటు వెళ్ళుటకు అప్పుడే వంతెనను తెరచి తిరిగి మూయు పనిలో ఆల్ బర్డ్ నిమగ్నమైనయున్నాడు. ఆల్ బర్డ్ కుమారుడు పీటర్ తన తండ్రి ఆ గొప్ప బ్రిడ్జిని ఎట్లు తెరచి, మూయునో చూడవలెనని ఆశించి, అక్కడికి వచ్చెను. తన తండ్రి ఒక్కడే, అంత పెద్ద వంతెనను తెరచుట, మూయుట ఆ పనివానికి ఒక గొప్ప వింతగా నుండెను. అప్పటికి న్యూయార్కు పోవు రైలు వచ్చే సమయమైనది. ఆల్బర్డ్ రైలు రాకకు వంతెనను సిద్ధపరచే పనిలో ఆశ్రుతగా నుండెను. అడుగునీటిలో దభాలున ఒక శబ్దము వినబడెను. పీటరు వంతెన తమాషా చూచుచు ఏటవాలుగా నున్న చెక్కుపై కాలు వేయగా జారి నీటపడెను. సరిగ్గా అదే సమయాన తాను శరవేగాన వచ్చుచున్నట్లు న్యూయార్కు రైలు వేసిన కూతను కూడా ఆల్బర్డ్ వినెను, పాపము ఆల్ బర్డ్ కు విషమ ఘడియ. తన నమ్మకత్వానికది పరీక్ష ఇప్పుడేం చేయాలి ?

తాను నదిలోకి దూకి పీటరును కాపాడుట ఆల్బర్డ్ కు చాలా తేలిక పనే. కాని వంతెనను మూసి బిగించనిచో రైలు నదిలో పడి వందలాది ప్రాణాలు జల సమాధియగును. విధి నిర్వహణ ముఖ్యమా ? కన్న కుమారుని కాపాడుకొనుట ముఖ్యమా? విధియా ? లేక ప్రేమా ? ఏది ముఖ్యము ? ఆల్ బర్డ్ సరియైన నిర్ణయమే తీసికొన్నాడు.

వ్యసనాక్రాంతుడై అశ్రుపూరిత నేత్రాలతో పసి పీటరు నీట మునుగుచు, తేలుచుండగా చూచుచు ఆల్బర్డ్ వంతెనను రైలు కు సిద్ధ పరిచెను. ఆఖరి సీల బిగించిన మరుక్షణమే దద్దరిల్లే గొప్ప శబ్దంతో న్యూయార్కు రైలు క్షేమంగా దాటిపోయినది. ఆ మరుక్షణమే ఆల్బర్డ్ నీటదూకి పసివాని దేహాన్ని ఒడ్డుకు చేర్చెను. అప్పటికే అలస్యమగుట చేత తన కుమారుడు మరణించుట కనుగొని హృదయము పగిలిన వాడాయెను.

మన మీ దృశ్యమును చూచునప్పుడు మన హృదయాలుకూడ జాలితో కరిగిపోకుండునా ? ఈ ఘటనను వినిన ప్రయాణీకులు తన ప్రాణ ప్రియుడైన

కుమారుని మరణమునుకూడ ఖాతరుచేయక తమనేవిధముగా మరణమునుండి కాపాడెనో తెలిసికొని, ఆల్ బర్త్ పట్ల ఎంత కృతజ్ఞులైయుందురోగదా !

స్నేహితులారా, మానవుని ఊహకందని మరియొక ప్రేమను గూర్చిన సంఘటనను వినండి. నీవేమి, నేనేమి, సర్వజనులు కాలగమనములో యాత్రికులవలె సాగిపోవుచున్నాము. న్యూయార్కు రైలులోనివారికి - తెరవబడిన బ్రిడ్జిని మూయుచున్న ఆల్ బర్త్ ను గురించి, మునిగిపోవుచున్న పీటరుగురించి ఏలాగు తెలియదో, అట్లే మనముకూడా ఎక్కడికి పోవుచున్నామో, మన అంత్య దశ ఏమో తెలియక ప్రయాణించుచున్నాము. పాపములోపుట్టి, పాపముచేయుచు, భవిష్యత్తును గురించి ఆలోచించకుండా జీవనయాత్రచేయుచున్నాము. “పాపమువలన వచ్చు జీతము మరణము” రోమా 6:23 మరణము తర్వాత తీర్పు, తీర్పు పిమ్మట అగ్నిగుండము. తీర్పు, అగ్నివైపుగా ప్రయాణించు పాపాత్ములమైన మనలను రెండవ మరణము అనబడిన అగ్నిగుండమునుండి తప్పించుట కొరకు దేవుడు తన ప్రియ కుమారుని యేసు ప్రభువును క్రూరమైన సిలువమరణమునకు అప్పగించెను. “మన యతిక్రమ క్రియలనుబట్టి అతడు గాయపరచబడెను. మన దోషములనుబట్టి నలుగగొట్టబడెను. మన సమానార్థమైన శిక్ష అతని మీద పడెను” యెషయా 53:5

మన వృత్తాంతములోని ఆల్ బర్త్ తన కుమారుని నీటిలోనికి పంపలేదుగాని, అతడే నీటిలో పడెను. కాని మన తండ్రియైన దేవుడు మనకు రక్షకునిగా మరణించుటకు తన కుమారుని లోకమునకు పంపెను. 1 యోహాను 4:14 ప్రియ చదువరీ ! దేవుని ఆశ్చర్యమైన ప్రేమను తలపోయునప్పుడు నీ హృదయము కృతజ్ఞతతో నింపబడుటలేదా ? దేవుడు పంపిన ప్రభువైన యేసును నీ రక్షకునిగా అంగీకరించి ఆత్మరక్షణ పొందుము. లేనిచో పాపములో చనిపోయి దేవుని తీర్పు పొందెదవు.

- ఎడిటర్

My Advice to you is to get married. If you find a good wife you'll be happy if not you'll become a philosopher

- Socratis